

صوبے دار محمد خالد کی مزاح نگاری

1- رانا راشد

پی ایچ ڈی اسکالر، لاہور گریجویٹ یونیورسٹی، لاہور۔

2- ڈاکٹر محمد شفیق

پاکستان رینجرز، پنجاب۔

Abstract :

Our beloved motherland Pakistan is facing challenges like terrorism, lawlessness, poverty, educational backwardness, etc. At the same time, constant attacks on our ideological and geographical boundaries by internal and external enemies pose grave challenges. The Pakistan Army has played its role on the front line to counter this. Pakistan Army is a symbol of national pride and strength and no country can ensure its defense without a strong military.

Our brave soldiers are sacrificing their lives for the future of the country. On the intellectual and literary front, apart from the performance of military service, Pakistan Army writers also endeavored to foster the intellectual growth of the nation while upholding the sanctity of the pen.

Even though the literary figures of the Pakistan Army have left their mark in all fields of Urdu literature, the field of humor seems to be their favorite playground.

Among these famous humorists, a significant name is Subedar Khalid, who has enriched the treasure trove of Urdu humor by presenting the story of a recruit becoming a soldier in a humorous style.

کلیدی الفاظ: دفاع پاکستان، پاک فوج، خاکی زندگی، ٹریننگ کی کتھا، معمولات سولجر، مزاحیہ اسلوب اور صوبے دار محمد خالد وطن عزیز پاکستان کو جہاں مختلف مسائل کا سامنا ہے وہیں اس کی نظریاتی اور جغرافیائی سرحدوں پر اندرونی اور بیرونی دشمنوں کے لگاتار حملے ایک چیلنج کی حیثیت رکھتے ہیں۔ اس چیلنج سے نمٹنے کے لئے بہادر پاک فوج نے ہر اول دستے کا کردار ادا کیا ہے۔ اپنی پیشہ ورانہ ذمہ داریوں کے ساتھ ساتھ ان سپوتوں نے اردو ادب میں بھی فتوحات کے ناقابل فراموش جھنڈے گاڑے ہیں۔ اپنی اصل میں پاک فوج سے وابستہ اہل قلم نے اردو زبان و ادب کے فروغ میں جو نمایاں کردار ادا کیا وہ ادبی تاریخ میں اہم باب کی حیثیت رکھتا ہے۔ پاک فوج سے تعلق رکھنے والے ادباء و شعراء نے فوجی خدمات کے ساتھ ساتھ اپنی ادبی تخلیقات سے اردو اور انگریزی ادب کو وسعت دی۔ ان قلم کاروں میں ایک اہم نام صوبے دار (ر) محمد خالد کا ہے، جن کی ولادت کے متعلق کیپٹن ڈاکٹر شاکر کنڈان تحریر کرتے ہیں:

"خالد ۱۶ مارچ ۱۹۴۷ کو پیدا ہوئے۔" (۱)

ان کے والد کا نام نیک محمد اور والدہ کا نام حاکم بی بی ہے۔ دونوں وفات پا چکے ہیں۔ آبائی پیشہ کھیتی باڑی ہے اور اسی معاشی ضرورت کے تحت

ان کا خاندان گوٹہریلا گاؤں میں آباد ہے۔

محمد خالد نے ابتدائی تعلیم اپنے گاؤں گوٹہریلا سے حاصل کی۔ ۱۹۶۴ میں گورنمنٹ ہائی اسکول مراڑیاں ضلع گجرات سے میٹرک پاس کرنے کے

بعد پاک فوج میں شمولیت کا ارادہ کیا۔ اس مقصد کی تکمیل کے لیے انہوں نے کور آف سگنل کا انتخاب کیا۔ بھرتی ہونے کے بعد ۳۰ نومبر ۱۹۶۵ کو بنیادی

عسکری تربیت کے لیے سگنلز کور ٹریننگ سینٹر کوہاٹ پہنچے۔ تکمیل تربیت کے بعد پہلی تعیناتی پشاور میں ہوئی۔ انہوں نے عسکری خدمات کے ساتھ ساتھ تعلیمی

سفر بھی جاری رکھا اور نجی طور پر ۱۹۷۴ میں ایف اے، ۱۹۷۶ میں بی اے، ۱۹۸۰ میں ایم اے معاشیات اور ۱۹۸۸ میں ایم اے اردو کا امتحان پاس کیا۔ ۱۹۸۱ میں

ایجوکیشن کور میں بطور نائب صوبے دار منتخب ہوئے۔ عسکری سروس مکمل کرنے کے بعد جولائی ۱۹۹۰ میں بطور صوبے دار فوج سے سبکدوش ہو گئے۔ آج کل آپ مکمل ریٹائرمنٹ زندگی گزار رہے ہیں لیکن قلم کی مشقت جاری رکھے ہوئے ہیں۔

تصنیفی سفر کا آغاز:

محمد خالد پاک فوج کے اردو جرائد "تعلیم"، "قاصد" اور "ہلال" سے وابستہ رہے۔ اس ضمن میں وہ یاد کرتے ہیں:

"میں نے آغاز میں اپنے خیالات و مشاہدات کو "قاصد" میں پیش کیا۔ چند ایک تحریریں "تعلیم" میں بھی لکھیں۔ اس کے بعد مستقل طور پر "ہلال" میں لکھنا شروع کیا۔ ریٹائرمنٹ کے بعد بھی ایک عرصہ تک میری تحریریں "ہلال" میں شائع ہوتی رہیں۔" (۲)

جس طرح افواج پاکستان کے افسروں نے تربیتی روداد کو آپ بیتی کی صورت میں پیش کیا۔ اسی طرح محمد خالد نے تربیتی حالات کو "ہلال" میں قسط وار پیش کیا ہے۔ اس ضمن میں ان کا کہنا ہے:

"میں نے پی ایم اے میں زیر تربیت کینڈس کے متعلق "جنتلمین بسم اللہ" اور "کا کولیات" کو دیکھتے ہوئے سوچر کی زندگی کے متعلق لکھنے کا آغاز کیا۔" (۳)

ادبی خدمات:

"قاصد"، "تعلیم" اور "ہلال" میں قسط وار جھپنے کے بعد ان کی تصنیف "چپ راست سے براہ راست" مستقبل قریب میں تصنیفی صورت میں منظر عام پر آنے والی ہے" (۴)

اس ضمن میں کرنل اشفاق حسین لکھتے ہیں:

"قارئین کو نوید ہو کہ صوبے دار محمد خالد نے ایک کتاب لکھی ہے۔ "چپ راست سے براہ راست" کے نام سے۔ آج کل اسے چھپوانے کے پکڑ میں ہیں اور عین امکان یہی ہے کہ وہ کسی نہ کسی پبلشر کو پکڑ دینے میں کامیاب ہو جائیں گے۔" (۵)

محمد خالد، عام سے واقعات کو شگفتگی کے ساتھ پیش کرنے کا فن رکھتے ہیں۔ ایک جگہ پر انھوں نے فوج میں بھرتی ہونے کی روداد کو دلچسپ انداز

میں بیان کیا ہے۔ "ہلال" میں شائع ہونے والے ان کے مضامین میں سے چند کے اقتباس یہاں درج کئے جاتے ہیں:

"لوجی! بھرتی کی کاروائی شروع ہو گئی۔ ایک فوجی سپاہی ہاتھ میں ڈبہ اور چھوٹا سا کپڑا پکڑے ہوئے ہے۔ اس کے ساتھی نے فیتہ اٹھا رکھا ہے کان میں جامنی رنگ کی پنسل اڑس رکھی ہے۔ یار لوگ بھرتی کے یہ اوزار دیکھ کر گھبرا گئے۔ ڈبے میں جھانک کر دیکھا تو اس میں کچھ پانی بھی تھا۔ اب تو گھبرانے کے ساتھ شرمائے بھی۔ کیا ہونے والا ہے؟ پھر ترچھی نظر سے اپنے جسم اور ڈبے کا موازنہ کیا تو کچھ تسلی ہوئی۔ مصمم ارادہ کر لیا کہ حکم ملنے پر فوراً پھلانگ لگا دیں گے اور ثابت کر دیں گے کہ کم از کم اس پانی میں ڈوبنے والے ہم نہیں۔ اسی تیاری میں تھے کہ پہلے فوجی نے پانی میں کپڑا بھگو بھگو کر ہمارے سینے کا دایاں حصہ تر کرنا شروع کر دیا۔ کچھ سکون آیا کہ پانی کام از کم وہ استعمال نہیں جو ہم سمجھتے تھے۔ اب یہ غلجیان تھا کہ یہ کون سا مقدس پانی ہے جس کا چھڑکاؤ بھرتی کرنے سے پہلے ضروری سمجھا جاتا ہے۔ دوسرے

صوبے دار خالد کا انداز نگارش سادہ اور پرکشش ہے۔ ان کے اسلوب میں طنز و مزاح کی دلکشی اپنے پورے جوہن کے ساتھ جلوہ گر ہے۔ انہوں نے نفیس اور سنگتہ انداز میں واقعات کو مزاح کے روپ میں صفحہ قرطاس پر انڈیلا۔ فوج میں پی۔ ٹی پیشہ ورانہ عسکری تربیت کا حصہ ہے۔ مصنف نے پی۔ ٹی کو اس انداز سے مختلف نوعیت کا رنگ دیا ہے کہ قاری بھول بھلیوں میں گم ہو جاتا ہے اور اس کے انگ انگ میں مسکائیں چھوٹی ہیں۔ انداز ملاحظہ ہو:

"انسانی وجود کے کونوں کھدروں میں چند خفیہ رگ ریشے ایسے بھی ہیں جو ڈرل کی پہنچ سے باہر ہیں۔ ان کو متاثر کرنے کے لیے قدم مار، دوڑیں قدم مار۔۔۔ قسم کے اوجھے ہتھکنڈے آزمائے گئے لیکن موجودین کی تسلی نہ ہوئی۔ آخر، ان مفروان کو حتمی طور پر گھیرے میں لینے کے لیے پی۔ ٹی یعنی فیڈیکل ٹریننگ کی داغ بیل ڈالی گئی۔ آپ نے اگر فوجیوں کو پی۔ ٹی کرتے دیکھا ہو تو ضرور خیال گزرا ہو گا کہ ڈارون کا نظریہ بھی بالکل غلط نہ تھا، بلکہ ہم تو بعض دفعہ یہاں تک سوچتے ہیں کہ اگر انسان کا جد امجد بقول ڈارون بندر نہیں تھا تو اس حقیقت میں ذرا برابر شک نہیں کہ بندروں کا جد امجد ضرور کوئی پی ٹی ماسٹر تھا۔" (۹)

صوبے دار خالد کے مزاج میں مزاح کے چشمے پھوٹے ہیں۔ انہوں نے عام سے سنجیدہ واقعات کو بھی اس انداز اور کرداروں سے بیان کیا ہے کہ قاری کو ان کی ظریفانہ طبیعت پر بالآخر ایمان لانا پڑتا ہے۔ انداز ملاحظہ فرمائیں:

"ایک آدمی دماغ بیچا کرتا تھا۔ جو وہ مردوں کے لواحقین سے معقول معاوضے کے بدلے لے لیا کرتا تھا۔ ایک آدمی دماغ خریدنے کے لیے اس کے پاس آیا۔ اس وقت ٹاک میں صرف تین دماغ تھے۔ ایک وکیل کا، ایک ڈاکٹر کا اور ایک فوجی کا جس کی قیمت اس نے بالترتیب یہ بتائی:

وکیل کا دماغ = ۵۰۰ روپے

ڈاکٹر کا دماغ = ۱۰۰۰ روپے

فوجی کا دماغ = ۱۰۰۰۰ روپے

گاگ قیمت دیکھ کر بڑا جڑ بڑا ہوا۔ بھائی یہ اتنے عالی دماغ اتنے سستے اور فوجی کا دماغ اتنا مہنگا۔۔۔ دوکاندار مسکرایا اور کہا! آپ نے شاید غور نہیں کیا۔ وکیل اور ڈاکٹر نے تو اپنے دماغ اتنے استعمال کیے ہیں کہ اب ان میں شاید ہی کچھ بچا ہو۔ البتہ فوجی دماغ چونکہ "انٹج" ہے اس لیے اس کی قیمت زیادہ ہے۔" (۱۰)

فریجہ نگہت، صوبے دار محمد خالد کی مزاح نگاری کے متعلق تحریر کرتی ہیں:

"خالد نے ریکروٹ سے سپاہی بننے کی روداد کو بہت سنگتہ اور لطیف انداز سے بیان کیا ہے۔ ان کا مزاجیہ اسلوب بھی تحریر کو دلچسپ بنانے کا باعث ہے۔ معمولی سے واقعات کو سنگتہ انداز میں بیان کرنا خالد کی تحریروں کا نمایاں وصف ہے۔" (۱۱)

صوبے دار محمد خالد، عسکری تہذیب و ثقافت کی بھرپور عکاسی اور ترجمانی کرتے نظر آتے ہیں۔ انہوں نے عسکری اشیاء اور فوجی واقعات کو کمال ہنرمندی سے اپنی تحریروں کا حصہ بنایا ہے۔ وہ الفاظ اس سلیقے اور مہارت سے استعمال کرتے ہیں کہ تمام تر الفاظ اپنی جگہ پر اپنے کام کی نمائندگی کرتے ہیں۔ خاکی زندگی میں بیلٹ کی اہمیت کو مزاجیہ اسلوب میں یوں پیش کرتے ہیں:

"فوجی کولمبائی کے رخ عین درمیان سے باندھنے کے لیے بیٹل ایشو کیا جاتا ہے۔ بیٹل کی جملہ بیماریاں از قسم گیس، اچھارہ، بد ہضمی، سوجن، وغیرہ وغیرہ کا اس سے شافی علاج آج تک دریافت نہیں ہو سکا حتیٰ کہ بھوک اور پیٹ کے بلکہ پن سے بھی نجات مل سکتی ہے۔" (۱۲)

ڈاکٹر محمد اسماعیل جوئیہ، صوبے دار خالد کی مزاح نگاری کے متعلق رقم طراز ہیں:

"صوبے دار خالد نے بھی فوجی واقعات کو طنز و مزاح کا نشانہ بنا کر جہاں ظرافت کے میدان میں یوں قدم رکھا کہ مزاح کی دنیا میں اعلیٰ مقام پر فائز ہوئے۔ آپ کے ہاں زبان و بیان کی چاشنی کے ساتھ مزاح کی عمدہ مثالیں ملتی ہیں۔" (۱۳)

صوبے دار محمد خالد اولین عسکری آپ بیتی نگار ہیں جنہوں نے ایک جوان کی ریکورڈ سے سپاہی بننے کی روداد کو تحریری صورت میں پیش کیا ہے۔ انہوں نے تربیتی سختیوں اور خاکی زندگی میں سپاہی کے معمولات کو تحریر کرتے ہوئے مزاح نگاری کے مختلف حربوں، واقعات، لطائف، منظر نگاری، اشعار کی پیروڈی، پنجابی و انگریزی الفاظ کے استعمال اور محاورات سے مزاح تخلیق کرنے کے نادر نمونے پیش کر کے اردو مزاح نگاری کے دامن کو ثروت مند بنایا۔ اپنے مخصوص طرز نگارش کی بدولت وہ اردو مزاح میں منفرد شناخت رکھتے ہیں۔

حوالہ جات:

1. فریحہ گلہت، بری فوج کے مزاح نگار، مقالہ ایم۔ اے اردو، مملوکہ پنجاب یونیورسٹی ۱۹۹۱ء: ص ۲۰۳
2. مضمون نگار کی صوبے دار محمد خالد سے فون پر گفتگو: مورخہ ۲۳ دسمبر ۲۰۲۱
3. ایضاً
4. ایضاً
5. کرنل اشفاق حسین کا مضمون نگار کے نام خط: مورخہ ۱۲ نومبر ۲۰۲۱
6. محمد خالد، "فوجی بھرتی"، مضمولہ: ہفت روزہ ہلال، راولپنڈی، ۷ فروری ۱۹۸۹ء، ص: ۱۷
7. محمد خالد، "اور جب میں سگنلز سنٹر میں پہنچا"، نومبر ۱۹۹۱ء، ص: ۱۹
8. ایضاً، "ہلال"، ۲۲ دسمبر ۱۹۹۳ء، ص: ۱۱
9. ایضاً، ۱۶ اکتوبر ۱۹۹۳ء، ص: ۲۳
10. محمد خالد، صوبے دار، مضمون: "فوجی بھرتی" مضمولہ ہلال، ۷ فروری ۱۹۸۹ء، ص: ۱۷
11. فریحہ گلہت، رسالہ ہلال کے مزاح نگار، مقالہ ایم اے اردو، مملوکہ: اورینٹل کالج، لاہور، ۱۹۹۳ء، ص: ۲۵۳
12. محمد خالد، صوبے دار، مضمون: "میری ٹوپی" مضمولہ ہلال، ۳۱ دسمبر ۱۹۹۳ء، ص: ۳۱
13. محمد اسماعیل جوئیہ، ڈاکٹر، "فوجیانہ مزاح"، اسلام آباد: دنیاے اردو پبلی کیشنز، ۲۰۲۲ء، ص: ۳۹